

၂၀၂၀ ပြည့်နှစ်၊ ဇွန်လ (၂၆) ရက်နေ့၊ နေ့လယ် (၁:၀၀) နာရီတွင် မြန်မာနိုင်ငံကိုယ်စားပြု .mm Domain Name များအား ပြည်တွင်း၌ ပိုမိုတွင်ကျယ်စွာ အသုံးပြုမှုတိုးတက်လာစေရန်ရည်ရွယ်၍ ဆက်သွယ်ရေး ညွှန်ကြားမှုဦးစီးဌာနအပါအဝင် သတင်းအချက်အလက်နည်းပညာနှင့်ဆိုက်ဘာလုံခြုံရေးဦးစီးဌာန၊ ကုန်သွယ်ရေးဦးစီးဌာနနှင့် ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဦးစီးဌာနတို့မှ တာဝန်ရှိသူများမှ တက်ရောက်ဆွေးနွေးခဲ့ကြသည့် Online အစည်းအဝေးမှတ်တမ်း

**အစည်းအဝေးတက်ရောက်သူများ**

ဦးဇာနည်အောင်	ဒုတိယညွှန်ကြားရေးမှူးချုပ် ဆက်သွယ်ရေးညွှန်ကြားမှုဦးစီးဌာန
ဒေါ်စိမ့်စိမ့်အေး	ညွှန်ကြားရေးမှူး ဆက်သွယ်ရေးညွှန်ကြားမှုဦးစီးဌာန
ဒေါ်ယုယုနိုင်	ဒုတိယညွှန်ကြားရေးမှူး ဆက်သွယ်ရေးညွှန်ကြားမှုဦးစီးဌာန
ဦးမျိုးခိုင်ဝင်း	ဒုတိယညွှန်ကြားရေးမှူး ကုန်သွယ်ရေးဦးစီးဌာန
ဦးအောင်ဆွေဦး	ဒုတိယညွှန်ကြားရေးမှူး ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဦးစီးဌာန
ဒေါ်ဇင်မာဝင်း	လက်ထောက်ညွှန်ကြားရေးမှူး ဆက်သွယ်ရေးညွှန်ကြားမှုဦးစီးဌာန
ဒေါက်တာကြည်ကြည်ဖြူ	ဦးစီးအရာရှိ ဆက်သွယ်ရေးညွှန်ကြားမှုဦးစီးဌာန
ဒေါ်လဲ့ရည်လွင်	ဦးစီးအရာရှိ သတင်းအချက်အလက်နည်းပညာနှင့်ဆိုက်ဘာ လုံခြုံရေးဦးစီးဌာန
ဦးနန်ဒိတ်ကျင့်	ဒုတိယဦးစီးမှူး ဆက်သွယ်ရေးညွှန်ကြားမှုဦးစီးဌာန
ဒေါ်အိသန္တာဗိုလ်	ဒု-လက်ထောက်ဦးစီးမှူး ဆက်သွယ်ရေးညွှန်ကြားမှုဦးစီးဌာန

## ရည်ရွယ်ချက်

၁။ မြန်မာနိုင်ငံကိုယ်စားပြု .mm Domain Name များအား ပြည်တွင်း၌ ပိုမိုတွင်ကျယ်စွာ အသုံးပြုမှု တိုးတက်လာစေရန်ကိစ္စနှင့်စပ်လျဉ်း၍ ညှိနှိုင်းဆွေးနွေးရန်။

### ဆွေးနွေးချက်များ

၂။ ရှေးဦးစွာ ဆက်သွယ်ရေးညွှန်ကြားမှုဦးစီးဌာနမှ ဒုတိယညွှန်ကြားရေးမှူးချုပ် ဦးဇော်အောင်က ဆက်သွယ်ရေးညွှန်ကြားမှုဦးစီးဌာနမှ တာဝန်ယူဆောင်ရွက်နေသည့် .mm Domain Registry ဆိုင်ရာ လုပ်ငန်းစဉ်များနှင့်ပတ်သက်၍ ရှင်းလင်းပြောကြားရာ .mm Domain Name အမျိုးအစားတွင် Generic Top Level Domains (gTLDs) နှင့် country-code Top Level Domains (ccTLDs) ဟူ၍ (၂) မျိုးရှိသည့်အနက် မြန်မာနိုင်ငံကိုယ်စားပြု country-code Top Level .mm Domain Name (ccTLD) များကို အစိုးရဝန်ကြီးဌာနများအပါအဝင် ပြည်တွင်းကုမ္ပဏီများမှ ပိုမိုတွင်ကျယ်စွာ အသုံးပြု လာစေခြင်းဖြင့် အင်တာနက်ကွန်ရက် ပြတ်တောက်မှုလျော့ကျစေခြင်းနှင့် ကုန်ကျစရိတ်သက်သာစေ ခြင်း၊ သတင်းအချက်အလက်များ ပျက်စီးဆုံးရှုံးမှုနည်းပါးခြင်း၊ မြန်မာနိုင်ငံတွင် Content Delivery Network (CDN) များ ပိုမိုသုံးစွဲလာနိုင်ခြင်း စသည့် အကျိုးကျေးဇူးများ ရရှိနိုင်ပါကြောင်း၊ .mm Domain Name များအား Registrant (End User) များမှ မှတ်ပုံတင်လျှောက်ထားနိုင်ရန် Registrar များဖြစ် သည့် မြန်မာ့ဆက်သွယ်ရေးလုပ်ငန်း ၊ Yatanarpon Teleport Public Co., Ltd နှင့် Myanmar Technology Gateway Co., Ltd တို့မှ ဆောင်ရွက်ပေးလျက်ရှိပါကြောင်း၊ ဦးစီးဌာနအနေဖြင့်လည်း Registrar များတွင် မှတ်ပုံတင်ထားပြီးဖြစ်သည့် .mm Domain Name ဆိုင်ရာ Website နှင့် Email Address စာရင်းများအား ဦးစီးဌာန၏ Registry System တွင် မှတ်တမ်းပြုစုထားရှိပါကြောင်း၊ Covid -19 Economic Relief Plan တွင် Local Resource များကို အသုံးပြုရမည်ဟူသည့် လမ်းညွှန်ချက်နှင့်အညီ မြန်မာနိုင်ငံတွင် နိုင်ငံကိုယ်စားပြု .mm Domain Name များအား ပိုမိုတွင်ကျယ်စွာ အသုံးပြုနိုင်စေရန် ရည်ရွယ်ခြင်းဖြစ်သည့်အတွက် အစည်းအဝေးသို့တက်ရောက်လာသည့် ဌာနဆိုင်ရာများမှလည်း ပူးပေါင်းဆောင်ရွက်ပေးလိုပါကြောင်းနှင့် .mm Domain Registry ဆိုင်ရာ ဆောင်ရွက်နေမှုလုပ်ငန်းစဉ် များအား ဆက်သွယ်ရေးညွှန်ကြားမှုဦးစီးဌာနမှ သက်ဆိုင်ရာတာဝန်ရှိသူက Presentation ဖြင့် ဆက်လက် ရှင်းလင်းတင်ပြသွားမည်ဖြစ်ပါကြောင်း အဖွင့်အမှာစကား ပြောကြားခဲ့ပါသည်။

၃။ ဆက်လက်၍ဆက်သွယ်ရေးညွှန်ကြားမှုဦးစီးဌာနမှ လက်ထောက်ညွှန်ကြားရေးမှူးဒေါ်ဇင်မာဝင်းက .mm Domain Registry ဆိုင်ရာ လုပ်ငန်းစဉ်များအား Presentation ဖြင့် ရှင်းလင်းတင်ပြရာတွင် ယခင်က .mm Domain Registry အဖြစ် မြန်မာ့ဆက်သွယ်ရေးလုပ်ငန်းမှ တာဝန်ယူဆောင်ရွက်ခဲ့ပြီး ၂၀၁၃ ခုနှစ်၊ အောက်တိုဘာ (၈) ရက်နေ့တွင် ထုတ်ပြန်ခဲ့သည့် ဆက်သွယ်ရေးဥပဒေ အခန်း(၇)၊ ပုဒ်မ (၂၁)၊ (၂၂) နှင့် (၂၃) ပါ ပြဋ္ဌာန်းချက်များအရ အီလက်ထရောနစ်လိပ်စာများဖြစ်သည့် Public IP

Address ၊ Autonomous System (AS) Number နှင့် Domain Name တို့နှင့်စပ်လျဉ်း၍ စိစစ်ကြီးကြပ်ခြင်းနှင့် စီမံခန့်ခွဲခြင်းလုပ်ငန်းများအား ဆက်သွယ်ရေးညွှန်ကြားမှုဦးစီးဌာနမှ တာဝန်ယူဆောင်ရွက်ရမည်ဖြစ်သည့်အတွက် မြန်မာနိုင်ငံ၏ .mm Domain Registry အဖြစ် ၂၀၁၉ ခုနှစ်၊ အောက်တိုဘာလ ၁ ရက်နေ့မှ စတင်၍ တာဝန်ယူဆောင်ရွက်ခဲ့ပြီး .mm Domain Registrar များအဖြစ် မြန်မာ့ဆက်သွယ်ရေးလုပ်ငန်း၊ Myanmar Technology Gateway Co., Ltd နှင့် Yatanarpon Teleport Public Co., Ltd တို့ကို ဆက်လက်ဆောင်ရွက်စေခဲ့ပါကြောင်း၊ ဆက်လက်၍ .mm Domain Name အမျိုးအစားတစ်ခုချင်းစီအလိုက် သတ်မှတ်ထားရှိမှုပုံစံနှင့်စပ်လျဉ်း၍ .gov.mm Domain Name များ အသုံးပြုခြင်းအတွက် ပို့ဆောင်ရေးနှင့်ဆက်သွယ်ရေးဝန်ကြီးဌာန၏ ထောက်ခံချက်ရယူရန် လိုအပ်ပါကြောင်းနှင့် အခြားသော Third Level .mm Domain Name များ၏ သတ်မှတ်မှုပုံစံအား ရှင်းလင်းတင်ပြပါသည်။ ထို့နောက် Domain Name များ မှတ်ပုံတင်ရာတွင် စိစစ်ဆောင်ရွက်ခြင်းနည်းလမ်းများအပြင် .mm Domain Name များကို အသုံးပြုခြင်းဖြင့် Domain Name မှတ်ပုံတင်ရာတွင် ကုမ္ပဏီမှတ်ပုံတင်ခြင်းဆိုင်ရာ သတ်မှတ်ချက်များနှင့်အညီ သက်သေအထောက်အထားများဖြင့် မှတ်ပုံတင်ရသည့်အတွက် .mm Domain အသုံးပြုသည့် Website များတွင် အဖျက်အမှောင့်သတင်းများ၊ သတင်းတုများ (Fake News)၊ မမှန်မကန်သော သတင်းများအား ဖော်ပြနိုင်ချေနည်းပါးခြင်း၊ Domain အသုံးပြုသူများ၏ အချက်အလက်များ ခိုးယူခြင်းနှင့်ခြိမ်းခြောက်ခြင်းများ ပြုလုပ်နိုင်မှုနည်းပါးခြင်း စသည့် အကျိုးကျေးဇူးများအပြင် အများပြည်သူများသို့ ဝန်ဆောင်မှုပေးနေသည့် Social ပိုင်းဆိုင်ရာ e-Payment ၊ e-Commerce ဝန်ဆောင်မှုများတွင် “.com” ဖြင့် အဆုံးသတ်သော Enterprises Domain Name များအစား “.mm” ဖြင့် အဆုံးသတ်သော Local Domain Name များ အသုံးပြုဆောင်ရွက်စေခြင်းအားဖြင့် ပြည်သူများအကြား ယုံကြည်မှုပိုမိုရရှိနိုင်ခြင်း စသည့် အကျိုးကျေးဇူးများရရှိနိုင်ပါကြောင်း၊ .mm Domain Name များ အသုံးပြုမှုနှင့်စပ်လျဉ်း၍ ဆက်သွယ်ရေးညွှန်ကြားမှုဦးစီးဌာနသည် ဆက်သွယ်ရေးကဏ္ဍဖွံ့ဖြိုးတိုးတက်စေရန်ရည်ရွယ်၍ .mm Domain Name များအား အသုံးပြုမှုတိုးတက်မြှင့်မားလာစေရန် Internet Service Provider (ISP) များအပါအဝင် မြန်မာနိုင်ငံတွင် မှတ်ပုံတင်ထားသည့် ကုမ္ပဏီ၊ အဖွဲ့အစည်းများ၊ e-Government နှင့် သက်ဆိုင်သည့်ကိစ္စရပ်များနှင့် အခြားသော ဌာနဆိုင်ရာကိစ္စရပ်များတွင် အသုံးပြုလျက်ရှိသည့် Website များ၊ Email များ၌ အသုံးပြုသော Domain Name များတွင် ပြည်ပ Domain Name များ အသုံးပြုခြင်းထက် မြန်မာနိုင်ငံကိုယ်စားပြု Domain Name များဖြစ်သည့် .mm Domain Name များကိုသာ ပိုမိုတွင်ကျယ်စွာ အသုံးပြုလာစေရေး ဆောင်ရွက်သွားလိုပါကြောင်း ရှင်းလင်း တင်ပြခဲ့ပါသည်။

၄။ ထို့နောက် အစည်းအဝေးသို့တက်ရောက်လာကြသည့် ဌာနဆိုင်ရာများမှ ဆွေးနွေးတင်ပြရာတွင် ကုန်သွယ်ရေးဦးစီးဌာနမှ ဒုတိယညွှန်ကြားရေးမှူး ဦးမျိုးခိုင်ဝင်းက ကုန်သွယ်ရေးဦးစီးဌာနမှ .gov .mm နှင့် .com Domain များကို အသုံးပြုလျက်ရှိပါကြောင်း၊ e-Commerce လုပ်ငန်းစဉ်နှင့်

ပတ်သက်၍ Online Shop လုပ်ငန်းများကိုပါ Registration ပြုလုပ်နိုင်ရေး ဆောင်ရွက်သွားမည့် လုပ်ငန်းစဉ်များ ရှိသည့်အတွက် Online Shop Registration ပြုလုပ်ရာတွင် ကုန်သွယ်ရေးဦးစီးဌာနမှ သတ်မှတ်ချက်များအရ ပြည်တွင်း၌ တရားဝင်လုပ်ကိုင်ဆောင်ရွက်လျက်ရှိသော ကုမ္ပဏီ ဖြစ်ရမည် ဖြစ်ပြီး ၎င်းတို့ အသုံးပြုမည့် Domain Name သည် တရားဝင် Registration ပြုလုပ်ထားသည့် Domain ဖြစ်ရန်လိုအပ်ပါကြောင်း၊ မိမိတို့ဌာန၏ ကုမ္ပဏီမှတ်ပုံတင်ခြင်းဆိုင်ရာ သတ်မှတ်ချက်များတွင် .mm Domain Name ကို အသုံးပြုရမည်ဟု မပါရှိသော်လည်း Company Registration ပြုလုပ်မည့် ကုမ္ပဏီများသို့ .mm Domain Name များ အသုံးပြုသွားရန် တိုက်တွန်းနှိုးဆော်ပေးမည်ဖြစ်ပါကြောင်း၊ End User များမှ .mm Domain Name များအား မှတ်ပုံတင်ရာတွင် လွယ်ကူလျင်မြန်စွာ မှတ်ပုံတင်နိုင်ရေး အတွက် Registrar များအနေဖြင့် ဆောင်ရွက်ပေးစေလိုပါကြောင်း၊ ကုန်သွယ်ရေးဦးစီးဌာနမှ Online Shop Registration လျှောက်ထားလာမည့် ကုမ္ပဏီများမှ အသုံးပြုမည့် .mm Domain Name များ မှန်ကန်မှု ရှိ/မရှိ အား စစ်ဆေးအတည်ပြုဆောင်ရွက်လိုပါကြောင်း ဆွေးနွေးပြောကြားရာ ဆက်သွယ်ရေး ညွှန်ကြားမှုဦးစီးဌာနမှ ဒုတိယညွှန်ကြားရေးမှူးချုပ်က Registration ပြုလုပ်ပြီးဖြစ်သည့် .mm Domain Name များ၏ အချက်အလက်များအား မိမိတို့၏ Registry System တွင် မှတ်တမ်းပြုစုထားရှိ ပါကြောင်း၊ ကုန်သွယ်ရေးဦးစီးဌာနမှ စစ်ဆေးအတည်ပြုလိုသည့် .mm Domain Name များနှင့် ပတ်သက်၍ မေးမြန်းလာပါက ဦးစီးဌာနမှ ပြန်လည်အကြောင်းကြားပေးမည်ဖြစ်ပါကြောင်း၊ Registrant များအနေဖြင့် .mm Domain Name များအား လျှောက်ထားလိုပါက သက်ဆိုင်ရာ Registrar များထံသို့ မှတ်ပုံတင်လျှောက်ထားရာတွင် Online ဖြင့်သော်လည်းကောင်း၊ Physical Application Form များ ဖြင့်သော်လည်းကောင်း လိုအပ်သည့် အထောက်အထားများနှင့်အတူ လျှောက်ထားနိုင်ပါကြောင်း ရှင်းလင်းပြောကြားခဲ့ပါသည်။ ထို့နောက် ဆက်သွယ်ရေးညွှန်ကြားမှုဦးစီးဌာနမှ ညွှန်ကြားရေးမှူး ဒေါ်စိမ့်စိမ့်အေးက ကုန်သွယ်ရေးဦးစီးဌာနအနေဖြင့် Registration ပြုလုပ်ထားသည့် .mm Domain Name အချက် အလက်များအား မှန်/ မမှန် စိစစ်နိုင်ရန် အဆင်ပြေနိုင်မည့်နည်းလမ်းအား စဉ်းစား ဆောင်ရွက်ပေးသွားမည်ဖြစ်ပါကြောင်း ပြောကြားခဲ့ပါသည်။

၅။ ဆက်လက်၍ ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဦးစီးဌာနမှ ဒုတိယညွှန်ကြားရေးမှူး ဦးအောင်ဆွေဦးက .mm Domain Name အသုံးပြုမှုနှင့်စပ်လျဉ်း၍ dica.gov.mm Domain အား Website နှင့် Email များအတွက် အဓိကအသုံးပြုလျက်ရှိပါကြောင်း၊ Company Registration ဆောင်ရွက်နိုင်ရန်အတွက် myco.dica.gov.mm Domain အား Sub Domain အနေဖြင့် အသုံးပြု လျက်ရှိပါကြောင်း၊ ကုန်သွယ်ရေးဦးစီးဌာနမှ ဆွေးနွေးတင်ပြခဲ့သည့်အတိုင်း Registration ပြုလုပ်မည့် ကုမ္ပဏီများအား .mm Domain Name များ အသုံးပြုနိုင်ရန် တိုက်တွန်းနှိုးဆော်ပေးသွားမည်ဖြစ်ပါ ကြောင်းနှင့် ဆက်သွယ်ရေးညွှန်ကြားမှုဦးစီးဌာနမှ Domain အမျိုးအစားအလိုက် လျှောက်ထားရယူ နိုင်မည့် သတ်မှတ်ချက်များအား ဖြန့်ဝေပေးပို့စေလိုပါကြောင်း ပြောကြားရာ ဆက်သွယ်ရေးညွှန်ကြားမှု ဦးစီးဌာနမှ ညွှန်ကြားရေးမှူးက .mm Domain Name လျှောက်ထားမည့် End User များအတွက်

Domain Name အမျိုးအစားအလိုက် သတ်မှတ်ထားသည့် Eligibility Criteria အား ပေးပို့ပေးသွားမည်ဖြစ်ပါကြောင်း ပြောကြားခဲ့ပါသည်။ ဆက်လက်၍ ဆက်သွယ်ရေးညွှန်ကြားမှုဦးစီးဌာနမှ ဒုတိယညွှန်ကြားရေးမှူးချုပ်က DICA သို့ Company Registration လျှောက်ထားမည့် ပြည်တွင်းကုမ္ပဏီများအတွက် လိုအပ်ချက်များ ဖြည့်စွက်ရသည့်အချက်များတွင် Website လိပ်စာများအား Optional အဖြစ် ပါရှိမည်ဆိုပါက အဆိုပါ Company များအနေဖြင့်လည်း Domain Name အသုံးပြုရန် လိုအပ်ချက်အား ပိုမိုသိရှိလာနိုင်မည်ဟု ထင်မြင်သုံးသပ်မိပါကြောင်း ပြောကြားရာ DICA မှ ဒုတိယညွှန်ကြားရေးမှူးက အဆိုပါအကြံပြုချက်အား ထည့်သွင်းစဉ်းစားသွားမည်ဖြစ်ပါကြောင်းနှင့် မိမိတို့ဌာနအတွက် အကြံပြုပေးသည့်အပေါ် ကျေးဇူးတင်ရှိပါကြောင်း ပြောကြားခဲ့ပါသည်။

၆။ ထို့နောက် သတင်းအချက်အလက်နည်းပညာနှင့်ဆိုင်ရာလုံခြုံရေးဦးစီးဌာနမှ ဦးစီးအရာရှိ ဒေါ်လဲ့ရည်လွင်က e-Government ဌာန အနေဖြင့် Myanmar National Portal အတွက် myanmar.gov.mm အား လည်းကောင်း၊ ဝန်ကြီးဌာန၏ Mail Server အတွက် webmaster@myanmar.gov.mm အား လည်းကောင်း၊ e-Government ဝန်ဆောင်မှုလုပ်ငန်းများဖြစ်သည့် EDMS ၊ GPMS စနစ်များအတွက် .mm Domain Name များကို အသုံးပြုထားပါကြောင်း ဆွေးနွေးပြောကြားခဲ့ပါသည်။

၇။ နိဂုံးချုပ်အနေဖြင့် ဆက်သွယ်ရေးညွှန်ကြားမှုဦးစီးဌာနမှ ဒုတိယညွှန်ကြားရေးမှူးချုပ် ဦးဇာနည်အောင်က .mm Domain Name လုပ်ငန်းစဉ်များနှင့်ပတ်သက်၍ ဆွေးနွေးပေးပါသော ဌာနဆိုင်ရာမှ တာဝန်ရှိသူများအား ဦးစီးဌာနမှ ဆောင်ရွက်နေသည့် လုပ်ငန်းစဉ်များကို အချိန်တိုအတွင်း အောင်မြင်စွာ ရှင်းလင်းဆွေးနွေးခွင့်ရရှိသည့်အတွက် ကျေးဇူးတင်ရှိပါကြောင်း၊ ယခုကျင်းပပြုလုပ်သည့် Online အစည်းအဝေးသည် နှစ်ဦးနှစ်ဖက်အကျိုးဖြစ်ထွန်းစေမည့် အစည်းအဝေးတစ်ခုဖြစ်ပါကြောင်းနှင့် ဆက်သွယ်ရေးညွှန်ကြားမှုဦးစီးဌာနအနေဖြင့်လည်း မြန်မာနိုင်ငံကိုယ်စားပြု .mm Domain Name အသုံးပြုမှုများပြားလာစေရေး လုပ်ငန်းစဉ်ဆက်လက်ဆောင်ရွက်နိုင်ရန် ဌာနဆိုင်ရာအဖွဲ့အစည်းများနှင့်အတူ ပူးပေါင်းဆောင်ရွက်သွားမည်ဖြစ်ပါကြောင်း နိဂုံးချုပ်အမှာစကားပြောကြားခဲ့ပါသည်။

၈။ အစည်းအဝေးမှ အောက်ပါတို့ကိုဆုံးဖြတ်ခဲ့ကြပါသည် -

စဉ်	ဆုံးဖြတ်ချက်များ	ဆောင်ရွက်ရန်
(က)	.mm Domain Name များအား မှတ်ပုံတင်လျှောက်ထားရာတွင် လွယ်ကူလျင်မြန်စွာ ရရှိနိုင်ရေးအတွက် Online Application ပုံစံဖြင့် ဆောင်ရွက်နိုင်ရေး Registrar များမှ စီစဉ်ဆောင်ရွက်ထားရှိရန်၊	Registrar များအားလုံး၊

(ခ)	.mm Domain Name များပိုမိုကျယ်ပြန့်စွာ အသုံးပြုနိုင်စေရေးအတွက် ပြည်တွင်းကုမ္ပဏီ၊ အဖွဲ့အစည်းများသို့ တိုက်တွန်းနှိုးဆော်ပေးရန်၊	ကုန်သွယ်ရေးဦးစီးဌာန၊ ရင်းနှီးမြှုပ်နှံမှု နှင့် ကုမ္ပဏီများညွှန်ကြားမှုဦးစီးဌာန၊
(ဂ)	Company Registration လျှောက်ထားမည့် ပြည်တွင်းကုမ္ပဏီများအတွက် လိုအပ်ချက်များ ဖြည့်စွက်ရသည့်အချက်များတွင် Website လိပ်စာများအား Optional အဖြစ် ဖြည့်စွက် ပေးရန်၊	ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှု ဦးစီးဌာန၊
(ဃ)	.mm Domain Name အမျိုးအစားအလိုက် သတ်မှတ်ထားရှိမှု Eligibility Criteria အား အစည်းအဝေးတက်ရောက်ခဲ့သည့်ဌာနများ သို့ ဖြန့်ဝေပေးပို့ရန်။	ဆက်သွယ်ရေးညွှန်ကြားမှုဦးစီးဌာန။

### အစည်းအဝေးရုပ်သိမ်းခြင်း

၉။ အစည်းအဝေးကို ညနေ (၁:၄၅) နာရီတွင် ရုပ်သိမ်းခဲ့ပါသည်။

  
မှတ်တမ်းတင်သူ

(ဒေါက်တာကြည်ကြည်ဖြူ၊ ဦးစီးအရာရှိ)

စာအမှတ်၊ ၇၀၀-ဆည/ ခွဲ(၇) အစည်းအဝေး/ ၅၁၄၈

ရက်စွဲ၊ ၂၀၂၀ ပြည့်နှစ် ၊ ဇူလိုင်လ ၉ ရက်

### ဖြန့်ဝေခြင်း

အစည်းအဝေးတက်ရောက်သူများအားလုံး

မိတ္တူကို

ရုံးလက်ခံ/ မျှောစာတွဲ